

نظامت زرعی اطلاعات پنجاب

21- سر آغا خان سوئم روڈ لاہور

Ph.042-9200731, 9200729, Fax No.042/9202911 E.mail:ziratnama@hotmail.com

www.facebook.com/AgriDepartment

پریس ریلیز

حکومت پنجاب اور یونائیٹڈ بینک کے درمیان کسانوں کو قرضہ دینے کے لئے ایم او یو پر دستخط کر دیئے گئے

کسان اس قرضے سے اپنی فصل کی پیداوار کئی گنا بڑھا سکتا ہے، سیکرٹری زراعت

لاہور: 21 اپریل 2017 () حکومت پنجاب اور یونائیٹڈ بینک کے درمیان کسانوں کو قرضہ دینے کے لئے ایم او یو پر دستخط کر دیئے گئے۔ اس ایم او یو کے مطابق یونائیٹڈ بینک 10 بلین روپے کا قرضہ فراہم کرے گا۔ ایم او یو پر دستخط کرنے کے موقع پر وزیر خزانہ پنجاب ڈاکٹر عائشہ غوث پاشا اور سیکرٹری زراعت پنجاب محمد محمود بھی موجود تھے۔ دریں اثنا ایک اجلاس سے خطاب کرتے ہوئے سیکرٹری زراعت نے کہا کہ کسانوں کو بلا سود زرعی قرضہ دیا جا رہا ہے۔ کسان اس قرضے سے اپنی فصل کی پیداوار کئی گنا بڑھا سکتا ہے۔ کسان کو مالی مشکلات سے نجات دلائیں گے۔ انہوں نے زرعی سائنسدانوں اور محققین پر زور دیا ہے کہ وہ غیر متوقع موسمیاتی تبدیلیوں سے کپاس کو محفوظ بنانے اور اعلیٰ معیار کے بیج کی فراہمی کے لئے اپنی مہارت کا بھرپور استعمال کریں۔ کپاس کی پیداوار بہتر بنانے کے لئے ایک اجلاس سے خطاب کرتے ہوئے انہوں نے کہا کہ نجی اور سرکاری شعبہ نے مل کر کپاس کی پیداوار بہتر بنانے کے لئے اقدامات کرنا ہیں۔ کسان کو کپاس سے ہونے والے نقصان کا ازالہ کرنا ہم سب کی ذمہ داری ہے۔ کپاس کی پیداوار بہتر بنا کر زراعت میں انقلاب لایا جا سکتا ہے۔ جب کچھ کرنے کی لگن اور تڑپ موجود ہو تو پھر کوئی ہماری منزل کھوٹی نہیں کر سکتا۔ انہوں نے کہا کہ میں خود زرعی تحقیقاتی اداروں کا دورہ کروں گا اور تحقیق کے عمل کی پیش رفت کا جائزہ لوں گا۔ زراعت میں جدید ٹیکنالوجی کا استعمال ناگزیر ہو چکا ہے اور حکومت پنجاب اس حوالے سے ٹھوس اقدامات کر رہی ہے۔ کپاس کو سفید مکھی اور گلابی سنڈی سے بچانے کے لئے ٹھوس لائحہ عمل مرتب کیا جائے اور اس حوالے سے کسانوں کو مشاورتی عمل میں شامل کیا جائے۔

